

◆ Prezident İlham Əliyevin və birinci xanım Mehriban Əliyevanın Kəlbəcər rayonuna səfəri

Hər şey əvvəlkindən də gözəl olacaq

Ilham Əliyev azad etdiyi Kəlbəcəri cənnətə çevirir

Kəlbəcərdə Tərtər çayı üzərindəki "Yuxarı Vəng" Su-Elektrik Stansiyasının açılışı olub



Azərbaycan Respublikasının Prezidenti İlham Əliyev və birinci xanım Mehriban Əliyeva sentyabrın 2-də Kəlbəcər rayonuna səfər ediblər.

AZERTAC xəbər verir ki, dövlətimizin başçısı və birinci xanım Kəlbəcər rayonunda Tərtər çayı üzərində yerləşən "AzərEnerji" ASC-nin 22,5 MVT gücündə "Yuxarı Vəng" Su-Elektrik Stansiyasının açılışında iştirak ediblər.

"AzərEnerji" ASC-nin prezidenti Baba Rzayev Prezident İlham Əliyevə və birinci xanım Mehriban Əliyevaya görürən işlər barədə məlumat verdi.

Prezident İlham Əliyevin işgaldən azad edilən ərazilərin "yaşıl enerji" zonasına çevriləmisi istiqamətində strategiya-sına uyğun olaraq "AzərEnerji" ASC tərəfindən Kəlbəcərdə yeni tikilən "Yuxarı Vəng" Su-Elektrik Stansiyası Vətən müharibəsində Qələbəmizdən sonra regionda yaradılan ən böyük "yaşıl enerji" mənbəyi-



dir. Belə ki, təkəcə bu SES-də istehsal edilən "yaşıl enerji" növbəti 5 il ərzində Kəlbəcər rayonunun elektrik enerjisi tələbatını tam ödəyə bilər.

Bildirildi ki, "Yuxarı Vəng" SES-ə su iki mənbədən

- "Nadirxanlı" SES-in çıxışı ve Tutqu çayı üzərində inşa edilən baş suqəbuləcidi qurğudan daxil olur. Müasir avadanlıqla təchiz edilən stansiyada 110 kilovoltluq Açıq Paylayıcı Qurğu tikilib və 24 damarlı optik kabel xətti çəkilib. Bununla da stansiya mərkəzləşmiş SCADA sistemində integrasiya olunmaqla yanaşı, ən müasir rəqəmsal idarəetmə sistemləri ilə təchiz olunub və burada la-

zimi kibertəhlükəsizlik tədbirləri görülüb.

Layihə çərçivəsində həyata keçirilən tikinti-quraşdırma işlərindən ətraf mühit amilləri nozorə alınıb. Belə ki, çay balıqlarının derivasiya borusuna daxil olmasının qarşısının alınması və onların çay ekosisteminde saxlanılması üçün xüsusi hidrotexniki qurğular layihələndirilərək tikilib.

Bu stansiyanın layihəsi "AzərEnerji" ASC-nin Ener-

tika İnstitutu tərəfindən hazırlanıb. Aparılan işlərdə yerli mütəxəssislər yanaşı, Avstriya və İtaliya şirkətlərinin mütəxəssisləri de iştirak ediblər.

Prezident İlham Əliyev "Yuxarı Vəng" Su-Elektrik Stansiyasını işe saldı.

Bildirildi ki, "Yuxarı Vəng" SES-de il ərzində 66 milyon kilovat-saatadək "yaşıl enerji"nin istehsal olunması nəzərdə tutulur. Bu da 15 mil-

yon kubmetr təbii qaza qənaət edilməsi, 27 min tondan çox karbon emissiyasının qarşısına alınması deməkdir.

Bu layihə BMT-nin iqlim dəyişikliyi ilə mübarizə və "yaşıl enerji"yə keçidin sürətləndirilməsi baxımından əhəmiyyətlidir. "Yuxarı Vəng" SES "Yaşıl dünya naminə həmroyluk ili" çərçivəsində həyata keçirilən əhəmiyyətli təşəbbüslerdən biri olmaqla, Azərbaycanın enerji sektorunu il-

bağlı beynəlxalq səviyyədə qəbul edilən ekoloji standartlara uyğun icra edilib və ölkəmizin "yaşıl enerji" inkişafına sadıqliyini göstərən bir nümunədir.

Stansiya əhalinin möşkulluğu baxımından da müüm rol oynayır və burada məhz Kəlbəcər rayonunun sakinlərinin işləmənən nəzərdə tutulur.

Dövlətimizin başçısına və birinci xanımı, həmcinin "Yaşıl dünya naminə həmroyluk ili" və COP29-a hazırlıq çərçivəsində "AzərEnerji" ASC-nin dekarbonizasiya tədbirləri, o cümlədən 2003-2023-cü illərdə ənənəvi enerji sektorundan əldə edilən səmərəlilik barədə hesabat, "Ansaldo Energia" və

"General Elektrik" şirkətləri ilə birgə layihələrin COP29-da təqdimatı, İran İslam Respublikası ilə ortaq layihə olan "Xudaferin", "Qız Qalası" SES layihələri, "Şimal-Cənub" dəhlizi layihəsinin statusu haqqında məlumat verildi.

Qeyd edək ki, ölkəmizdə ilk dəfə Qarabağ və Şərqi Zəngəzur ilin bütün fəsilərində xalis sıfır karbon emisiyali regiona çevrilib və elektrik enerjisi tələbatı tam həcmində "yaşıl enerji" hesabına təmin edilir. Artıq qalan enerji ölkə enerji sistemino tövürürlər, bu da regional enerji müstəqilliyini artırır və ətraf mühitin qorunmasına töhfə verir.